

---

Sentyabrın 5-də Təhsil İnstitutunun təşkilatçılığı ilə Avropa Komissiyasının TAIEX (Texniki Yardım və İnformasiya Mübadiləsi) layihəsi çərçivəsində "Universitetlərin strateji inkişafı" adlı təlim-seminar keçirilib.

TAIEX proqramı çərçivəsində keçirilən təlim-seminarın mövzusu universitetlərin strateji inkişaf planlarının hazırlanması və həyata keçirilməsi ilə bağlıdır. Məqsəd ali təhsil müəssisələrində rəhbər vəzifədə çalışan və onlarla əməkdaşlıq edən təşkilatların nümayəndələrinə universitetlərin inkişafına dəstək ola biləcək bilik və bacarıqların əhləmə, bəzi suallara birgə cavab axtarmaq və tez-tez rast gəlinən problemlərə ortaq həll tapmaqdır.

Seminarın təlimçiləri Almaniya, Belçika və Portuqaliyadan dəvət olunmuş mütəxəssislərdir. Bununla yanaşı, seminarda Təhsil Nazirliyinin Təhsilin inkişafı proqramları şöbəsinin müdiri və Təhsil İnstitutunun direktor vəzifəsini icra edən Emin Əmrullayev, Təhsil Nazirliyinin, Təhsil İnstitutunun və yerli təhsil idarəetmə qurumlarının əməkdaşları, ali təhsil müəssisələri ilə işləyən təşkilat nümayəndələri, təhsil ekspertləri, eləcə də 8-12 regional olmaqla 12 ali təhsil müəssisəsinin nümayəndələri iştirak edib.

Qeyd edək ki, TAIEX proqramının məqsədi təlimlər, seminarlar, ekspert missiyalar və araşdırma səfərlərini təşkil etmək, kimi dəstəkləyici tədbirlərlə vasitəsilə Avropa Birliyi ölkələrində mövcud olan bilik və təcrübəni digər ölkələrdəki dövlət qurumları ilə paylaşmaqdır.

Təlim-seminar sentyabrın 6-da öz işini davam etdirəcək.